

# መጽሐፍ ቅዱስ

የብሉይና የሐዲስ ኪዳን መጻሕፍት

❖ ❖ ❖ ❖ ❖

ዲጂታል ኤዲሽን ፲፱፻፺፱

በዲርክ ሮክማንና ፍሬዘውድ ተክሉ

DIGITAL EDITION BY DIRK RÖCKMANN AND FREZEWD TEKLU 2006

ETHIOBIBLE MINISTRIES - WWW.ETHIOBIBLE.ORG

Release 1.0



የኢትዮጵያ መጽሐፍ ቅዱስ ማኅበር

መጀመሪያ በብርሃንና ሰላም ማተሚያ ቤት ታተመ ።

#### COPYRIGHT STATEMENT:

DIGITAL EDITION OF THE REVISED AMHARIC BIBLE (2006) | PRINTED VERSION BY UNITED BIBLE SOCIETIES (C)1962| E-TEXT IN TRANSLITERATED SIL-ASCII FORMAT BY LAPSLEY/BROOKS FOUNDATION 1994 | UNICODE UTF-8 TRANSFORMATION AND XML-TAGGING BY DIRK RÖCKMANN 2003 | XSLT-TRANSFORMATION AND READER FORMAT BY DIRK RÖCKMANN 2006 | WITH KIND PERMISSION OF THE BIBLE SOCIETY OF ETHIOPIA | EVERY NON-COMMERCIAL WORK USING THIS DATA IN ANY FORM MUST FULLY INCLUDE THIS COPYRIGHT STATEMENT! | EVERY COMMERCIAL USE OF PARTS OR THE COMPLETE DATA IN ANY FORM NEEDS WRITTEN PERMISSION OF THE BIBLE SOCIETY OF ETHIOPIA AND DIRK RÖCKMANN (WWW.NT-TEXT.NET,WWW.ETHIOBIBLE.ORG)! ALL RIGHTS RESERVED!

# ወደ ቆሮንቶስ ሰዎች 1



## ምዕራፍ 1

1፤ በእግዚአብሔር ፈቃድ የኢየሱስ ክርስቶስ ሐዋርያ ሊሆን የተጠራ ጳውሎስ ወንድሙም ሶስቱን፤ 2፤ በቆሮንቶስ ላላች ለእግዚአብሔር ቤተ ክርስቲያን፤ በክርስቶስ ኢየሱስ ለተቀደሱት፤ የእነርሱና የእኛ ጌታ የሆነውን የጌታችንን የኢየሱስ ክርስቶስን ስም በየስፍራው ከጢጠሩት ሁሉ ጋር ቅዱሳን ለመሆን ለተጠሩት፤ 3፤ ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን። 4፤ በክርስቶስ ኢየሱስ ሰላምናችሁ በተሰጣችሁ በእግዚአብሔር ጸጋ ምክንያት ሁልጊዜ ስለ እናንተ አምላክን አመሰግናለሁ፤ 5-6፤ ለክርስቶስ መመስከራ በእናንተ ዘንድ እንደ ጸና፤ በነገር ሁሉ በቃልም ሁሉ በእውቀትም ሁሉ በእርሱ ባለ ጠጎች እንድትሆኑ ተደርጋችኋልና። 7፤ እንደዚህ የጌታችንን የኢየሱስ ክርስቶስን መገለጥ ስትጠባበቁ አንድ የጸጋ ስጦታ እንኳ አይጎድልባችሁም፤ 8፤ እርሱም ደግሞ በጌታችን በኢየሱስ ክርስቶስ ቀን ያለ ነቀፋ እንድትሆኑ እስከ ፍጻሜ ድረስ ያጸናችኋል። 9፤ ወደ ልጄ ወደ ጌታችን ወደ ኢየሱስ ክርስቶስ ኅብረት የጠራችሁ እግዚአብሔር የታመነ ነው። 10፤ ነገር ግን፤ ወንድሞች ሆይ፤ ሁላችሁ አንድ ገግግር እንድትናገሩ በአንድ ልብና በአንድ አሳብም የተባበራችሁ እንድትሆኑ እንጂ መለያየት በመካከላችሁ እንዳይሆን በጌታችን በኢየሱስ ክርስቶስ ስም እለምናችኋለሁ። 11፤ ወንድሞቼ ሆይ፤ በመካከላችሁ ክርክር እንዳለ ስለ እናንተ የቀሎዔ ቤተ ሰዎች አስታውቀውኛልና። 12፤ ይህንም አላለሁ። እያንዳንዳችሁ። እኔ የጳውሎስ ነኝ፤ እኔስ የአጽሎስ ነኝ፤ እኔ ግን የኬፋ ነኝ፤ እኔስ የክርስቶስ ነኝ ትላላችሁ። 13፤ ክርስቶስ ተከፍሎአል? ጳውሎስስ ስለ እናንተ ተሰቀለ? ወይስ በጳውሎስ ስም ተጠመቃችሁ? 14-15፤ በሰሜ እንደ ተጠመቃችሁ ማንም እንዳይል ከቀርስጶስና ከጋይዮስ በቀር ከእናንተ አንድን እንኳ ስላላጠመቅሁ እግዚአብሔርን አመሰግናለሁ። 16፤ የእስጢፋኖስንም ቤተ ሰዎች ደግሞ አጥምቄአለሁ፤ ጨምራ ሌላ አጥምቄ እንደ ሆነ አላውቅም። 17፤ ለማጥመቅ ክርስቶስ አልላክኝምና፤ ወንጌልን ልሰብክ እንጂ፤ የክርስቶስ መስቀል ከገቱ እንዳይሆን በቃል ጥበብ አይደለም። 18፤ የመስቀሉ ቃል ለጢጠፋት ሞኝነት፤ ለእኛ ለምንድን ግን የእግዚአብሔር ኃይል ነውና። 19፤ የጥበባችን ጥበብ አጠፋለሁ የአስተዋዮችንም ማስተዋል አጥላለሁ ተብሎ ተጽፎአልና። 20፤ ጥበባኛ የት አለ? ጻፊስ የት አለ? የዚች ዓለም መርማሪስ የት አለ? እግዚአብሔር የዚችን ዓለም ጥበብ ሞኝነት እንዲሆን አላደረገምን? 21፤ በእግዚአብሔር ጥበብ ምክንያት ዓለም እግዚአብሔርን በጥበብ ስላላወቀች፤ በሰብከት ሞኝነት የሚያምኑትን ሊያድን የእግዚአብሔር በጎ ፈቃድ ሆኖአልና። 22፤ መቼም አይሁድ ምልክትን ይለምናሉ የግሪክ ሰዎችም ጥበብን ይሻሉ፤ 23፤ እኛ ግን የተሰቀለውን ክርስቶስን እንሰብካለን፤ ይህም ለአይሁድ ማሰናከያ ለአሕዛብም ሞኝነት ነው፤ 24፤ ለተጠሩት ግን፤ አይሁድ ቢሆኑ የግሪክ ሰዎችም ቢሆኑ፤ የእግዚአብሔር ኃይልና የእግዚአብሔር ጥበብ የሆነው ክርስቶስ

ነው። 25፤ ከሰው ይልቅ የእግዚአብሔር ሞኝነት ይጠበቃልና፤ የእግዚአብሔርም ድካም ከሰው ይልቅ ይበረታልና። 26፤ ወንድሞች ሆይ፤ መጠራታችሁን ተመልከቱ፤ እንደ ሰው ጥበብ ጥበቦች የሆኑ ብዙዎች፤ ኅያላን የሆኑ ብዙዎች፤ ባላባቶች የሆኑ ብዙዎች አልተጠሩም። 27፤ ነገር ግን እግዚአብሔር ጥበቦችን እንዲያሳፍር የዓለምን ሞኝ ነገር መረጠ፤ ብርቱንም ነገር እንዲያሳፍር እግዚአብሔር የዓለምን ደካማ ነገር መረጠ፤ 28፤ እግዚአብሔርም የሆነውን ነገር እንዲያጠፋ የዓለምን ምናምንቴ ነገር የተናቀውንም ነገር ያልሆነውንም ነገር መረጠ፤ 29፤ ሥጋን የለበሰ ሁሉ በእግዚአብሔር ፊት እንዳይመካ። 30-31፤ ነገር ግን። የሚመካ በእግዚአብሔር ይመካ ተብሎ እንደ ተጻፈው ይሆን ዘንድ፤ ከእግዚአብሔር ዘንድ ጥበብና ጽድቅ ቅድስናም ቤዛነትም በተደረገልን በክርስቶስ ኢየሱስ የሆናችሁ ከእርሱ ነው።

## ምዕራፍ 2

1፤ እኔም፤ ወንድሞች ሆይ፤ ወደ እናንተ በመጣሁ ጊዜ በቃልና በጥበብ ብልጫ ለእግዚአብሔር ምስክርነቴን ለእናንተ እየነገርሁ አልመጣሁም። 2፤ በመካከላችሁ ሳለሁ ከኢየሱስ ክርስቶስ በቀር እርሱም እንደተሰቀለ ሌላ ነገር እንዳላውቅ ቆርጬ ነበርና። 3፤ እኔም በድካምና በፍርሃት በብዙ መገቀጥጥም በእናንተ ዘንድ ነበርሁ፤ 4-5፤ እምነታችሁም በእግዚአብሔር ኃይል እንጂ በሰው ጥበብ እንዳይሆን፤ ቃሌም ስብከቱም መገፈስንና ኃይልን በመግለጥ ነበረ እንጂ፤ በሚያባብል በጥበብ ቃል አልነበረም። 6፤ በበሰሉት መካከል ግን ጥበብን እንናገራለን፤ ነገር ግን የዚችን ዓለም ጥበብ አይደለም የሚሻሩትንም የዚችን ዓለም ገዡች ጥበብ አይደለም፤ 7፤ ነገር ግን እግዚአብሔር አስቀድሞ ከዘመናት በፊት ለክብራችን የወሰነውን፤ ተሰውርም የነበረውን የእግዚአብሔርን ጥበብ በምሥጢር እንናገራለን። 8፤ ከዚችም ዓለም ገዡች አንዱ እንኳ ይህን ጥበብ አላወቀም፤ አውቀውስ ቢሆኑ የክብርን ጌታ ባልሰቀሉትም ነበር፤ 9፤ ነገር ግን። ዓይን ያላየችው ጆርም ያልሰማው በሰውም ልብ ያልታሰበው እግዚአብሔር ለሚወዱት ያዘጋጀው ተብሎ እንድተጻፈ፤ እንዲህ እንናገራለን። 10፤ መገፈስም የእግዚአብሔርን ጥልቅ ነገር ስንኳ ሳይቀር ሁሉን ይመረምራልና ለእኛ እግዚአብሔር በመገፈሱ በኩል ገለጠው። 11፤ በእርሱ ውስጥ ካለው ከሰው መገፈስ በቀር ለሰው ያለውን የሚያውቅ ሰው ማን ነው? እንዲሁም ደግሞ ከእግዚአብሔር መገፈስ በቀር ለእግዚአብሔር ያለውን ማንም አያውቅም። 12፤ እኛ ግን ከእግዚአብሔር እንዲያው የተሰጠንን እናውቅ ዘንድ ከእግዚአብሔር የሆነውን መገፈስ እንጂ የዓለምን መገፈስ አልተቀበልንም። 13፤ መገፈሳዊውን ነገር ከመገፈሳዊው ነገር ጋር አስተያይተን መገፈስ በሚያስተምረን ቃል ይህን ደግሞ እንናገራለን እንጂ የሰው ጥበብ በሚያስተምረን ቃል አይደለም። 14፤ ለፍጥረታዊ ሰው የእግዚአብሔር መገፈስ ነገር ሞኝነት ነውና አይቀበለውም፤ በመገፈስም የሚመረመር ስለ ሆነ ሊያውቀው አይችልም። 15፤ መገፈሳዊ ሰው ግን ሁሉን ይመረምራል ራሱ ግን በማንም አይመረመርም። 16፤ እንዲያስተምረው የጌታን ልብ ማን አውቅት ነው? እኛ ግን የክርስቶስ ልብ አለን።

### ምዕራፍ 3

1፤ እኔም፡ ወገኖቻችሁ ሆይ፡ የሥጋ እንደ መሆናችሁ፡ በክርስቶስም ሕፃናት እንደ መሆናችሁ እንጂ መገፈሳውያን እንደ መሆናችሁ ልናገራችሁ አልቻልሁም። 2፤ ገና ጸኑ መብል ለመብላት አትችሉም ነበርና ወተት ጋትሷችሁ፤ 3፤ ገና ሥጋውያን ናችሁና እስከ አሁን ድረስ ገና አትችሉም። ቅናትና ክርክር ስለሚገኝላችሁ ሥጋውያን መሆናችሁ አይደላችሁም? እንደ ሰው ልማድስ አትመላለሱም? 4፤ አንዱ። እኔ የጳውሎስ ነኝ፡ ሁለተኛውም። እኔ የአጽሎስ ነኝ ቢል ሰዎች ብቻ መሆናችሁ አይደለም? 5፤ አጽሎስ እንግዲህ ምንድር ነው? ጳውሎስ ምንድር ነው? በእነርሱ እጅ ያመናችሁ አገልጋዮች ናችሁ፤ ለእያንዳንዳቸውም ጌታ እንደ ሰጣቸው ያገለግላሉ። 6፤ እኔ ተከልሁ አጽሎስም አጠጣ ነገር ግን እግዚአብሔር ያሳድግ ነበር፤ 7፤ እንግዲያስ የሚያሳድግ እግዚአብሔር እንጂ የሚተክል ቢሆን ወይም የሚያጠጣ ቢሆን አንዳች አይደለም። 8፤ የሚተክልና የሚያጠጣ አንድ ናችሁ፡ ነገር ግን እያንዳንዱ እንደ ራሱ ድካም መጠን የራሱን ደመወዝ ይቀበላል። 9፤ የእግዚአብሔር እርሻ ናችሁ፤ የእግዚአብሔር ሕገ ናችሁ፤ ከእርሱ ጋር አብረን የምንሠራ ነንና። 10፤ የእግዚአብሔር ጸጋ እንደ ተሰጠኝ መጠን እንደ ብልሃተኛ የአናጺ አለቃ መሠረትን መሠረትሁ፤ ሌላውም በላዩ ያንጻል። እያንዳንዱ ግን በእርሱ ላይ እንደት እንዲያንጽ ይጠንቀቅ። 11፤ ከተመሠረተው በቀር ማንም ሌላ መሠረት ሊመሠርት አይችልምና፤ እርሱም ኢየሱስ ክርስቶስ ነው። 12፤ ማንም ግን በዚህ መሠረት ላይ በወርቅ ቢሆን በብርም በከበረ ድንጋይም በእንጨትም በሣርም ወይም በአገዳ ቢያንጽ፤ የእያንዳንዱ ሥራ ይገለጣል፤ 13፤ በእሳት ስለሚገለጥ ያ ቀን ያሳያልና፤ የእያንዳንዱም ሥራ እንደት መሆኑን እሳቱ ይፈትነዋል። 14፤ ማንም በእርሱ ላይ ያነጸው ሥራ ቢጸናለት ደመወዙን ይቀበላል፤ 15፤ የማንም ሥራ የተቃጠለበት ቢሆን ይሳደባል፤ እርሱ ራሱ ግን ይድናል ነገር ግን በእሳት እንደሚድን ይሆናል። 16፤ የእግዚአብሔር ቤተ መቅደስ እንደ ሆናችሁ የእግዚአብሔርም መገፈስ እንዲኖርላችሁ አታውቁም? 17፤ ማንም የእግዚአብሔርን ቤተ መቅደስ ቢያፈርስ እግዚአብሔር እርሱን ያፈርሰዋል፤ የእግዚአብሔር ቤተ መቅደስ ቅዱስ ነውና፤ ያውም እናንተ ናችሁ። 18፤ ማንም ራሱን አያታልል፤ ከእናንተ ማንም በዚች ዓለም ጥበበኛ የሆነ ቢመሰለው ጥበበኛ ይሆን ዘንድ ሞኝ ይሁን። 19-20፤ የዚህች ዓለም ጥበብ በእግዚአብሔር ፊት ሞኝነት ነውና። እርሱ ጥበበኞችን በተገከላቸው የሚይዝ፤ ደግሞም። ጌታ የጥበበኞችን አሳብ ከገቱ እንደ ሆነ ያውቃል ተብሎ ተጽፎአልና። 21፤ ስለዚህም ማንም በሰው አይመካ። ነገር ሁሉ የእናንተ ነውና፤ 22፤ ጳውሎስ ቢሆን አጽሎስም ቢሆን ኬፋም ቢሆን ዓለምም ቢሆን ሕይወትም ቢሆን ሞትም ቢሆን ያለውም ቢሆን የሚመጣውም ቢሆን፤ 23፤ ሁሉ የእናንተ ነው፤ እናንተም የክርስቶስ ናችሁ ክርስቶስም የእግዚአብሔር ነው።

### ምዕራፍ 4

1፤ እንዲሁ ሰው እኛን እንደ ክርስቶስ ሎሌዎችና እንደ እግዚአብሔር ምሥጢር መጋቢዎች ይቀጠረን። 2፤ እንደዚህም ሲሆን፤ በመጋቢዎች ዘንድ የታመነ ሆኖ መገኘት ይፈለጋል። 3፤ ነገር ግን በእናንተ ዘንድ ወይም በሌላ ሰው ዘንድ ብፈረድ ለእኔ ምንም አይደለም፤ እኔም በራሴ እንኳ አልፈርድም፤ 4፤ በራሴ ላይ ምንም አላውቅምና፤ ነገር

ግን በዚህ አልጸድቅም፤ እኔን የሚፈርድ ግን ጌታ ነው። 5፤ ስለዚህም በጨለማ የተሰወረውን ደግሞ ወደ ብርሃን የሚያወጣ የልብንም ምክር የሚገልጥ ጌታ እስኪመጣ ድረስ ጊዜው ሳይደርስ አገዳች አትፍረዱ፤ በዚያን ጊዜም ለእያንዳንዱ ምስጋናው ከእግዚአብሔር ዘንድ ይሆናል። 6፤ ወንድሞች ሆይ፣ ስለ አገዱ በአገዱ ላይ አገዳችሁም እንዳይታቡ። ከተጻፈው አትለፍ የሚለውን በእኛ ትግሩ ዘንድ፣ ይህን በእናንተ ምክንያት ስለ ራሴና ስለ አጵሎስ እንደ ምሳሌ ተናገርሁ። 7፤ አንተ እንድትበልጥ ማን አድርጎሃል? ያልተቀበልኸው ምን አለህ? የተቀበልህ ከሆንህ ግን እንዳልተቀበልህ የምትመካ ስለ ምንድር ነው? 8፤ አሁን ጠግባችኋል፤ አሁን ሳለ ጠጎች ሆናችኋል፤ ያለ እኛ ነግሣችኋል፤ እኛ ደግሞ ከእናንተ ጋር እንድንነግሥ ብትነግሡ መልካም ይሆን ነበር። 9፤ ለዓለም ለመላእክትም ለሰዎችም መጫወቻ ሆነናል፤ እግዚአብሔር እኛን ሐዋርያቱን ሞት እንደ ተፈረደባቸው ሰዎች ከሁሉ ይልቅ የኋለኞች እንዳደረገን ይመስለኛል። 10፤ እኛ ስለ ክርስቶስ ሞቶች ነገ እናንተ ግን በክርስቶስ ልባሞች ናችሁ፤ እኛ ደካሞች ነገ እናንተ ግን ኃይለኞች ናችሁ፤ እናንተ የከበራችሁ ናችሁ እኛ ግን የተቀረድን ነን። 11፤ እስከዚህ ሰዓት ድረስ እንራባለን፣ እንጠጣለን፣ እንራቆታለን፣ እንጎሰጣለን፣ እንገከራተታለን፣ 12፤ በገዛ እጃችን እየሠራን እንደክጣለን፣ ሲሰድቡን እንመርቃለን፣ ሲያሳድዱን እንታገሣለን፣ ክፉ ሲናገሩን እንማልዳለን፤ 13፤ እስከ አሁን ድረስ የዓለም ጥራጊ የሁሉም ጉድፍ ሆነናል። 14፤ እንደምወዳችሁ ልጆቼ አድርጌ ልገሥጸችሁ እንጂ ላሳፍራችሁ ይህን አልጸፍም። 15፤ በክርስቶስ አክላፍ ሞግዚቶች ቢኖሩአችሁ ብዙ አባቶች የሉአችሁም እኔ በክርስቶስ ኢየሱስ በወንጌል ወልጄአችኋለሁና። 16፤ እንግዲህ እኔን የምትመስሉ ሁኑ ብዬ እለምናችኋለሁ። 17፤ ስለዚህ የምወደውንና የታመነውን በጌታ ልጄ የሆነውን ጢሞቴዎስን ልኬላችኋለሁ፣ እኔም በየሰፍራው በአብያተ ክርስቲያናት ሁሉ እንደማስተምር በክርስቶስ ኢየሱስ የሚሆነውን መንገድን እርሱ ያሳስባችኋል። 18፤ አገዳገዱ ግን ወደ እናንተ የማልመጣ እየመሰላቸው የታቡ አሉ፤ 19፤ ነገር ግን ጌታ ቢፈቅድ ፈጥኜ ወደ እናንተ እመጣለሁ፣ የትዕቢተኞችንም ኃይል አውቃለሁ እንጂ ቃላቸውን አይደለም፤ 20፤ የእግዚአብሔር መንግሥት በኃይል ነው እንጂ በቃል አይደለምና። 21፤ ምን ትወዳላችሁ? በበትር ወይስ በፍቅርና በየውሃት መንፈስ ልምጣላችሁ?

### ምዕራፍ 5

1፤ በአጭር ቃል በእናንተ መካከል ዘመት እንዳለ ይወራል የዚያም ዓይነት ዘመት በአሕዛብስ እንኳ የማይገኝ ነው፣ የአባቱን ሚስት ያገባ ሰው ይኖራልና። 2፤ እናንተም ታብያችኋል፤ ይልቅስ እንድታዘኑ አይገባችሁም? ይህን ሥራ የሠራው ከመካከላችሁ ይወገድ። 3-4፤ እኔ ምንም እንኳ በሥጋ ከእናንተ ጋር ባልሆን፣ በመንፈስ ከእናንተ ጋር ነኝ፣ ከእናንተም ጋር እንዳለሁ ሆኜ ይህን እንደዚህ በሠራው ላይ በጌታችን በኢየሱስ ክርስቶስ ስም አሁን ፈርጄበታለሁ፤ እናንተና መንፈሴም ከጌታችን ከኢየሱስ ክርስቶስ ኃይል ጋር ተሰብስበን፣ 5፤ መንፈሱ በጌታ በኢየሱስ ቀን ትድን ዘንድ እንደዚህ ያለው ለሥጋው ጥፋት ለሰይጣን እንዲሰጥ ፍርድ ነው። 6፤ መመካታችሁ መልካም አይደለም። ጥቂት እርሾ ሊጡን ሁሉ እንዲያባካ አታውቁም? 7፤ እንግዲህ ያለ እርሾ እንዳላችሁ አዲሱን ሊጥ ትሆኑ ዘንድ አሮጌውን እርሾ አስወግዱ። ፋሲካችን ክርስቶስ ታርዶአልና፤ 8፤ ስለዚህ በቅንነትና በእውነት ቂጣ በዓልን እናድርግ እንጂ በአሮጌ እርሾ በክፋትና

በግፍ እርሾም አይደለም። 9፤ ከሴስኞች ጋር እንዳትተባበሩ በመልእክቱ ጻፍሁላችሁ። 10፤ በጠቅላላው የዚህን ዓለም ሴስኞችን፣ ወይም ገንዘብን የሚመኙትን ነጣቂዎችንም፣ ወይም ጣዖትን የሚያመልኩትን አላልሁም፤ ይህስ ቢሆን ከዓለም ልትወጡ ይገባችሁ ነበር። 11፤ አሁን ግን ወንድሞች ከሚባሉት አንዱ ሴስኛ ወይም ገንዘብን የሚመኝ ወይም ጣዖትን የሚያመልክ ወይም ተሳዳቢ ወይም ሰካር ወይም ነጣቂ ቢሆን ከእርሱ ጋር እንዳትተባበሩ እጽፍላችኋለሁ፤ እንደነዚህ ካለው ጋር መብል እንኳን አትብሉ። 12፤ በውጭ ባሉ ሰዎች ላይ መፍረድ ምን አግዶኝ? በውስጥ ባሉ ሰዎች ላይ እናንተ አትፈርዱምን? 13፤ በውጭ ባሉቱ ግን እግዚአብሔር ይፈርድባቸዋል። ክፋውን ከመካከላችሁ አውጡት።

## ምዕራፍ 6

1፤ ከእናንተ አንዱ ከባልንጀራው ጋር ሙግት ቢኖረው በቅዱሳን ፊት በመፋረድ ፋገታ በዓመፀኞች ፊት ሊፋረድ ይደፍራል? 2፤ ቅዱሳን በዓለም ላይ እንዲፈርዱ አታውቁም? በዓለምስ ላይ ብትፈርዱ ከሁሉ ይልቅ ትንሽ ስለሚሆን ነገር ልትፈርዱ አትበቁም? 3፤ የትዳር ጉዳይ ይቅርና በመላእክት እንኳ እንድንፈርድ አታውቁም? 4፤ እንግዲህ ስለ ትዳር ጉዳይ የፍርድ ቤት ቢያስፈልጋችሁ በቤተ ክርስቲያን የተናቁትን ሰዎች ፈራጆች አድርጋችሁ ታስቀምጣላችሁ? 5፤ አሳፍራችሁ ዘንድ ይህን እላለሁ። እንደዚህ ነው? በወንድሞች መካከል ሽጣጣሌ ሊሆን የሚችል አንድ አስተዋይ ሰው በእናንተ ዘንድ አይገኝም? 6፤ ነገር ግን ወንድም ወንድሙን ይከላል፣ ይህም በጣያምኑ ፊት ይደረጋል? 7፤ እንግዲህ ፈጽሞ የእርስ በርስ ሙግት እንዳለላችሁ በእናንተ ጉድለት ነው። ብትበደሉ አይሻልም? ብትታለሉስ አይሻልም? 8፤ ነገር ግን እናንተ ትበድላላችሁ ታታልሉማላችሁ፣ ያውም ወንድሞቻችሁን። 9፤ ወይስ ዓመፀኞች የእግዚአብሔርን መንግሥት እንዳይወርሱ አታውቁም? አትሳቱ፤ ሴስኞች ቢሆን ወይም ጣዖትን የሚያመልኩ ወይም አመንዘርች ወይም ቀላጮች ወይም ከወንድ ጋር ዝሙት የሚሠሩ 10፤ ወይም ሌቦች ወይም ገንዘብን የሚመኙ ወይም ሰካሮች ወይም ተሳዳቢዎች ወይም ነጣቂዎች የእግዚአብሔርን መንግሥት አይወርሱም። 11፤ ከእናንተም አንዳንዶቹ እንደ እነዚህ ነበራችሁ፤ ነገር ግን በጌታ በኢየሱስ ክርስቶስ ስም በአምላካችንም መንፈስ ታጥባችኋል፣ ተቀድሳችኋል፣ ጸድቃችኋል። 12፤ ሁሉ ተፈቅዶልኛል፣ ሁሉ ግን አይጠቅምም። ሁሉ ተፈቅዶልኛል፣ በእኔ ላይ ግን አንድ ነገር እንኳ አይሠለጥንብኝም። 13፤ መብል ለሆድ ነው፣ ሆድም ለመብል ነው፤ እግዚአብሔር ግን ይህንም ያንም ያጠፋቸዋል። ሥጋ ግን ለጌታ ነው እንጂ ለዝሙት አይደለም፤ ጌታም ለሥጋ ነው፤ 14፤ እግዚአብሔርም ጌታንም አስነሣ እኛንም በኃይሉ ያስነሣናል። 15፤ ሥጋችሁ የክርስቶስ ብልቶች እንደ ሆነ አታውቁም? እንግዲህ የክርስቶስን ብልቶች ወስጄ የጋለሞታ ብልቶች ላድርጋቸው? አይገባም። 16፤ ወይስ ከጋለሞታ ጋር የሚተባበር አንድ ሥጋ እንዲሆን አታውቁም? ሁለቱ አንድ ሥጋ ይሆናሉ ተብሎአልና። 17፤ ከጌታ ጋር የሚተባበር ግን አንድ መንፈስ ነው። 18፤ ከዝሙት ሽሹ። ሰው የሚያደርገው ኃጢአት ሁሉ ከሥጋ ውጭ ነው፤ ዝሙትን የሚሠራ ግን በገዛ ሥጋው ላይ ኃጢአትን ይሠራል። 19-20፤ ወይስ ሥጋችሁ ከእግዚአብሔር የተቀበላችሁት በእናንተ የሚኖረው የመንፈስ ቅዱስ ቤተ መቅደስ እንደ ሆነ

አታውቁም? በዋጋ ተገዝታችኋልና ለራሳችሁ አይደላችሁም፤ ስለዚህ በሥጋችሁ እግዚአብሔርን አክብሩ።

## ምዕራፍ 7

1፤ ስለ ጻፋችሁልኝ ስንት ነገር፤ ከሴት ጋር አለመገናኘት ለሰው መልካም ነው። 2፤ ነገር ግን ስለ ዝሙት ጠገቅ ለእያንዳንዱ ለራሱ ሚስት ትኑረው ለእያንዳንዱ ደግሞ ለራሱ ባል ይኑራት። 3፤ ባል ለሚስቱ የሚገባትን ያድርግላት፤ እንደዚሁም ደግሞ ሚስቷ ለባል። 4፤ ሚስት በገዛ ሥጋዋ ላይ ሥልጣን የላትም፤ ሥልጣን ለባል ነው እንጂ፤ እንዲሁም ደግሞ ባል በገዛ ሥጋው ላይ ሥልጣን የለውም፤ ሥልጣን ለሚስቱ ነው እንጂ። 5፤ ለጸሎት ትተጉ ዘንድ ተስማምታችሁ ለጊዜው ካልሆነ በቀር፤ እርስ በርሳችሁ አትከላከሉ፤ ራሳችሁን ስለ አለመግዛት ሰይጣን እንዳይፈታተናችሁ ደግሞ አብራችሁ ሁኑ። 6፤ ዳሩ ግን ይህን እንደ ፈቃድ እላለሁ እንጂ እንደ ትእዛዝ አይደለም። 7፤ ሰው ሁሉ እንደ እኔ ሊሆን እወዳለሁና፤ ነገር ግን እያንዳንዱ ከእግዚአብሔር ለራሱ የጸጋ ሰጦታ አለው፤ አንዱ እንደዚህ ሁለተኛውም እንደዚያ። 8፤ ላላገቡና ለመበለቶች ግን አላለሁ። እንደ እኔ ቢኖሩ ለእነርሱ መልካም ነው፤ 9፤ ነገር ግን በምኞት ከመቃጠል መጋባት ይሻላልና ራሳቸውን መግዛት ባይችሉ ያግቡ። 10-11፤ ሚስትም ከባል አትለያይ፤ ብትለያይ ግን ሳታገባ ትኑር ወይም ከባል ትታረቅ፤ ባልም ሚስቱን አይተዋት ብዬ የተጋቡትን አዛቸዋለሁ፤ እኔ ግን አላዘም፤ ጌታ እንጂ። 12፤ ሌሎችም እኔ እላለሁ፤ ጌታም አይደለም፤ ከወንድሞች ወገን ያላመነች ሚስት ያለችው ቢኖር እርሱም ከእርሱ ጋር ልትቀመጥ ብትሰማ፤ አይተዋት፤ 13፤ ያላመነ ባል ያላት ሚስትም ብትኖር ይህ ከእርሱ ጋር ሊቀመጥ ቢሰማ፤ አትተወው። 14፤ ያላመነ ባል በሚስቱ ተቀድሶአልና፤ ያላመነችም ሚስት በባል ተቀድሳለች፤ አለዚያ ልጆቻችሁ ርኩሳን ናቸው፤ አሁን ግን የተቀደሱ ናቸው። 15፤ የማያምን ግን ቢለይ ይለይ፤ ወንድም ቢሆን ወይም አጎት እንዲህ በሚመስል ነገር አይገዙም፤ እግዚአብሔር ግን በሰላም ጠርቶናል። 16፤ አንቺ ሴት፤ ባልሽን ታድኚ እንደ ሆነሽ ምን ታውቁአለሽ? ወይስ አንተ ሰው፤ ሚስትህን ታድን እንደ ሆነህ ምን ታውቃለህ? 17፤ ብቻ ለእያንዳንዱ እግዚአብሔር እንደ ከፈለለት እያንዳንዱም እግዚአብሔር እንደ ጠራው እንዲሁ ይመላለስ። እንዲሁም በአብያተ ክርስቲያናት ሁሉ እደነግጋለሁ። 18፤ ማንም ተገርዞ ሳለ ተጠርቶ እንደ ሆነ፤ ወደ አለመገረዝ አይመለስ፤ ማንም ሳይገረዝ ተጠርቶ እንደ ሆነ አይገረዝ። 19፤ መገረዝ ቢሆን አለመገረዝም ቢሆን ከገቱ ነው፤ የእግዚአብሔርን ትእዛዝ መጠበቅ ነው እንጂ። 20፤ እያንዳንዱ በተጠራበት መጠራት እንደዚሁ ይኑር። 21፤ ባሪያ ሆነህ ተጠርተህ እንደ ሆነ አይገድህም፤ አርነት ልትወጣ ቢቻልህ ግን አርነትን ተቀበል። 22፤ ባሪያ ሆኖ በጌታ የተጠራ የጌታ ነጻ ነውና፤ እንዲሁም ነጻ ሆኖ የተጠራ የክርስቶስ ባሪያ ነው። 23፤ በዋጋ ተገዝታችኋል፤ የሰው ባሪያዎች አትሁኑ። 24፤ ወንድሞች ሆይ፤ እያንዳንዱ በተጠራበት እንደዚሁ ሆኖ በእግዚአብሔር ዘንድ ይኑር። 25፤ ስለ ደናግልም የጌታ ትእዛዝ የለኝም፤ ነገር ግን የታመንሁ እሆን ዘንድ ከጌታ ምሕረትን የተቀበልሁ እንደ መሆኔ ምክር እመክራለሁ። 26፤ እንግዲህ ስለ አሁኑ ችግር ይህ መልካም ይመስለኛል፤ ሰው እንዲህ ሆኖ ቢኖር መልካም ነው። 27፤ በሚስት ታሰረህ እንደ ሆነህ መፋታትን አትሻ፤ በሚስት አልታሰርህ እንደ ሆነህ ሚስትን አትሻ። 28፤ ብታገባ ግን ኃጢአት አትሠራም ድንግሊቱም ብታገባ ኃጢአት አትሠራም፤ ነገር ግን እንዲህ በሚያደርጉ

በሥጋቸው ላይ መከራ ይሆንባቸዋል፤ እኔም እራራላችሁ ነበር። 29፤ ዳሩ ግን፣ ወንድሞች ሆይ፣ ይህን እናገራለሁ፤ ዘመኑ አምር ሆኖአል፤ ከእንግዲህ ወዲህ ሚስቶች ያሉአቸው እንደሌላቸው ይሁኑ። 30፤ የሚያለቅሱም እንደማያለቅሱ፣ ደስ የሚላቸውም ደስ እንደማይላቸው፣ 31፤ የሚገዙም ምንም እንደሌላቸው፣ በዚችም ዓለም የሚጠቀሙ በሙሉ እንደማይጠቀሙባት ይሁኑ፤ የዚች ዓለም መልክ አላፊ ነውና። 32፤ ነገር ግን ያለ አሳብ ልትኖሩ እወዳለሁ። ያላገባው ጌታን እንዴት ደስ እንዲያሰኘው የጌታን ነገር ያሰባል፤ 33፤ ያገባው ግን ሚስቱን እንዴት ደስ እንዲያሰኛት የዓለምን ነገር ያሰባል፣ ልቡም ተከፍሎአል። 34፤ ያልተጋባች ሴትና ድንግል በሥጋም በነፍስም እንዲቀደሱ የጌታን ነገር ያሰባሉ፤ የተጋባች ግን ባልዋን እንዴት ደስ እንድታሰኘው የዓለምን ነገር ታስባለች። 35፤ ይህንም ለራሳችሁ ጥቅም አላለሁ፤ በአገባብ እንድትኖሩ ሳትባክኑም በጌታ እንድትጸኑ ነው እንጂ ላጠምዳችሁ ብዬ አይደለም። 36፤ ዳሩ ግን ማግባት ወደሚገባው ዕድሜ በደረሰ ጊዜ ስለ ድንግልናው ያፈረ ሰው ቢኖር፣ የወደደውን ያድርግ፤ ኃጢአት የለበትም፤ ይጋቡ። 37፤ ሳይናወጥ በልቡ የጸና ግን ግድ የለበትም፣ የወደደውን እንዲያደርግ ተፈቅዶለታል፤ ድንግልናውንም በልቡ ይጠብቅ ዘንድ ቢጸና፣ መልካም አደረገ። 38፤ እንዲሁም ድንግልን ያገባ መልካም አደረገ ያላገባም የተሻለ አደረገ። 39፤ ሴት ባልዋ በሕይወት ሳለ የታሰረች ናት፤ ባልዋ ቢሞት ግን በጌታ ይሁን እንጂ የወደደችውን ልታገባ ነጻነት አላት። 40፤ እንደ ምክሬ ግን እንዳለች ብትኖር ደስተኛ ናት፤ እኔም ደግሞ የእግዚአብሔር መንፈስ በእኔ ያለ ይመስለኛል።

**ምዕራፍ 8**

1፤ ለጣዖት ስለ ተሠዋ ሥጋም፣ ሁላችን እውቀት እንዳለን እናውቃለን። እውቀት ያስታብያል ፍቅር ግን ያገጻል። 2፤ ማንም አገዳች የሚያውቅ ቢመስለው ሊያውቅ እንደሚገባው ገና አላወቀም፤ 3፤ ማንም ግን እግዚአብሔርን ቢወድ እርሱ በእርሱ ዘንድ የታወቀ ነው። 4፤ እንግዲህ ለጣዖት የተሠዋውን ሥጋ ስለ መብላት፣ ጣዖት ሁሉ በዓለም ከገቱ እንደ ሆነ ከአገዳም በቀር ማንም አምላክ እንደሌለ እናውቃለን። 5፤ መቼም ብዙ አማልክትና ብዙ ጌቶች አሉ፤ ነገር ግን በሰማይ ሆነ በምድርም ሆነ አማልክት የተባሉ ምንም ቢኖሩ፣ 6፤ ለእኛስ ነገር ሁሉ ከእርሱ የሆነ እኛም ለእርሱ የሆነን አንድ አምላክ አብ አለን፣ ነገር ሁሉም በእርሱ በኩል የሆነ እኛም በእርሱ በኩል የሆነን አንድ ጌታ ኢየሱስ ክርስቶስ አለን። 7፤ ነገር ግን ይህ እውቀት በሁሉ ዘንድ አይገኝም፤ አገዳገዶች ግን ጣዖትን እስከ አሁን ድረስ ስለ ለመዳ፣ ለጣዖት የተሠዋ ነው ብለው ይበላሉና ሕሊናቸው ደካማ ስለ ሆነ ይረክሳል። 8፤ መብል ግን ወደ እግዚአብሔር አያቀርብንም፤ ባንበላም ምንም አይገድለንም ብንበላም ምንም አይተርፈንም። 9፤ ዳሩ ግን ይህ መብታችሁ ለደካሞች ዕንቅፋት እንዳይሆንባቸው ተጠንቀቁ። 10፤ አገተ እውቀት ያለህ በጣዖት ቤት በማዕድ ስትቀመጥ አንድ ሰው ቢያይህ፣ ደካማ ሰው ቢሆን ለጣዖት የተሠዋውን ለመብላት ሕሊናው አይታነጽበትም? 11፤ በአገተ እውቀትም ይህ ደካማ ይጠፋል፣ እርሱም ክርስቶስ የሞተለት ወንድም ነው። 12፤ እንዲህም ወንድሞችን እየበደላችሁ ደካማም የሆነውን ሕሊናቸውን እያቆሰላችሁ ክርስቶስን ትበድላላችሁ። 13፤ ስለዚህም መብል ወንድሜን የሚያሰናክለው ከሆነ፣ ወንድሜን እንዳላሰናክለው ለዘላለም ከቶ ሥጋ አልበላም።

## ምዕራፍ 9

1፤ እኔ ነጻ አይደለሁም? ሐዋርያስ አይደለሁም? ጌታችንን አያሱስ ክርስቶስንስ አላየሁትም? እናንተስ በጌታ ሥራዬ አይደላችሁም? 2፤ የሐዋርያነቴ ማኅተም በጌታ እናንተ ናችሁና ለሌሎች ሐዋርያ ባልሆን ለእናንተስ ምንም ቢሆን ሐዋርያ ነኝ። 3-4፤ ለሚመረምሩኝ መልሴ ይህ ነው። ልንበላና ልንጠጣ መብት የለንም? 5፤ እንደ ሌሎቹ ሐዋርያትና እንደ ጌታ ወንድሞች እንደ ኬፋም፣ እኅት ሚስታችንን ይዘን ልንዘር መብት የለንም? 6፤ ወይስ ሥራን ለመተው መብት የሌለን እኔና በርናባስ ብቻ ነን? 7፤ ከቶ በገዛ ገንዘቡ በወታደርነት የሚያገለግል ማን ነው? ወይስ ወይን ተክሎ ፍሬውን የማይበላ ማን ነው? ወይስ መንጋ እየጠበቀ ከመንጋው ወተት የማይጠጣ ማን ነው? 8፤ ይህን በሰው ሥልጣን ብቻ አላለሁን? 9፤ ሕግስ ደግሞ ያን አይልም? የሚያበራየውን በሬ አፋን አትሰር ተብሎ በሙሴ ሕግ ተጽፎአልና። እግዚአብሔርስ ስለ በሬዎች ይገደዋል? 10፤ ይህን የሚለው ፈጽሞ ስለ እኛ አይደለም? የሚያርስ በተስፋ ሊያርስ የሚያበራይም እንዲካፈል በተስፋ ሊያበራይ ስለሚገባው በእውነት ስለ እኛ ተጽፎአል። 11፤ እኛ መንፈሳዊን ነገር የዘራገላችሁ ከሆንን የእናንተን የሥጋዊን ነገር እኛ ብናጭድ ትልቅ ነገር ነውን? 12፤ ሌሎች በእናንተ ላይ ይህን መብት የሚካፈሉ ከሆኑ እኛ ማይልቁን እንዴታ? ነገር ግን የክርስቶስን ወንጌል እንዳንከለክል በሁሉ እንታገላለን እንጂ በዚህ መብት አልተጠቀምንም። 13፤ በመቅደስ ነገር የሚያገለግሉ ከመቅደስ የሆነውን ነገርን እንዲመገቡ፣ በመሠዊያውም የሚጸኑ ከመሠዊያው እንዲካፈሉ አታውቁም? 14፤ እንዲሁ ደግሞ ወንጌልን የሚሰብኩ ከወንጌል ቀለብ እንዲቀበሉ ጌታ ደንግጎአል። 15፤ እኔ ግን ከእነዚህ ሁሉ ምንም አልተጠቀምሁም። እንዲህ እንዲሆንልኝ ይህን አልጽፍም፤ ማንም ትምክህቱን ከገቱ ከሚያደርግብኝ ሞት ይሻለኛልና። 16፤ ወንጌልን ብሰብክ እንኳ የምመካበት የለኝም፤ ግድ ደርሶብኝ ነውና፤ ወንጌልንም ባልሰብክ ወዮልኝ። 17፤ ይህን በፈቃዴ ባደርገው ደመወዝ አለኝና፤ ያለ ፈቃዴ ግን ባደርገው መጋቢነት በአደራ ተሰጥቶኛል። 18፤ እንግዲህ ደመወዜ ምንድር ነው? ወንጌልን እየሰበክሁ በወንጌል ካለኝ መብት በሙሉ እንዳልጠቀም ወንጌልን ያለ ዋጋ ብናገር ነው። 19፤ ከሰው ሁሉ አርነት የወጣሁ ስሆን የሚበልጡትን እንድጠቅም እንደ ባሪያ ራሴን ለሁሉ አስገዛለሁ። 20፤ አይሁድንም እጠቅም ዘንድ ከአይሁድ ጋር እንደ አይሁዳዊ ሆንሁ፤ ከሕግ በታች ያሉትን እጠቅም ዘንድ፣ እኔ ራሴ ከሕግ በታች ሳልሆን፣ ከሕግ በታች ላሉት ከሕግ በታች እንዳለሁ ሆንሁ፤ 21፤ ሕግ የሌላቸውን እጠቅም ዘንድ፣ ያለ እግዚአብሔር ህግ ሳልኖር ነገር ግን በክርስቶስ ሕግ በታች ሳለሁ፣ ሕግ ለሌላቸው ሕግ እንደ ሌለኝ ሆንሁ፤ 22፤ ደካሞችን እጠቅም ዘንድ ለደካሞች እንደ ደካማ ሆንሁ፤ በሁሉ መንገድ አንዳንዶችን አድን ዘንድ፣ ከሁሉ ጋር በሁሉ ነገር እንደ እነርሱ ሆንሁ። 23፤ በወንጌልም ማኅበረተኛ እሆን ዘንድ ስለ ወንጌል ሁሉን አደርጋለሁ። 24፤ በእሸቅድምድም ስፍራ የሚርጡት፣ ሁሉ እንዲርጡ ነገር ግን አንዱ ብቻ ዋጋውን እንዲቀበል አታውቁም? እንዲሁም ታገኙ ዘንድ ሩጡ። 25፤ የሚታገልም ሁሉ በነገር ሁሉ ሰውነቱን ይገዛል፤ እነዚያም የሚጠፋውን አክሊል ሊያገኙ ነው፣ እኛ ግን የማይጠፋውን። 26፤ ስለዚህ እኔ ያለ አሳብ እንደሚሮጥ ሁሉ እንዲሁ አልሮጥም፣ ነፋስን እንደሚጎስም ሁሉ እንዲሁ አልጋደልም፤ 27፤ ነገር ግን ለሌሎች ከሰበክሁ በኋላ ራሴ የተጣልሁ እንዳልሆን ሥጋዬን እየጎሰምሁ አስገዛዋለሁ።

# ምዕራፍ 10

1፤ ወንድሞች ሆይ፡ ይህን ታውቁ ዘንድ እወዳለሁ። አባቶቻችን ሁሉ ከደመና በታች ነበሩ ሁሉም በባሕር መካከል ተሻገሩ፤ 2፤ ሁሉም ሙሴን ይተባበሩ ዘንድ በደመናና በባሕር ተጠመቁ፤ 3፤ ሁሉም ያን መገፈሳዊ መብል በሉ ሁሉም ያን መገፈሳዊ መጠጥ ጠጡ፤ 4፤ ይከተላቸው ከነበረው ከመገፈሳዊ ዓለት ጠጥተዋልና፤ ያም ዓለት ክርስቶስ ነበረ። 5፤ እግዚአብሔር ግን ከእነርሱ በሚበዙት ደስ አላለውም፤ በምድረ በዳ ወድቀዋልና። 6፤ እነዚህም ክፉ ነገር እንደ ተመኙ እኛ ደግሞ እንዳገመገመን ይህ ምሳሌ ሆነልን። 7፤ ሕዝብም ሊበሉ ሊጠጡም ተቀመጡ ሊዘፍኑም ተነሡ ተብሎ እንደ ተጻፈ ከእነርሱ አንዳንዶቹ እንዳደረጉት ጣዖትን የምታመልኩ አትሁኑ። 8፤ ከእነርሱም አንዳንዶቹ እንደ ሴስኑ በአንድ ቀንም ሁለት እልፍ ከሦስት ሺህ እንደ ወደቁ አንሴስን። 9፤ ከእነርሱም አንዳንዶቹ ጌታን እንደ ተፈታተኑት በአባባቸውም እንደ ጠፉ ጌታን አገፈታተን። 10፤ ከእነርሱም አንዳንዶቹ እንዳገኘሩ ጎረጎሩ በሚያጠፋውም እንደ ጠፉ አታገጉርጉሩ። 11፤ ይህም ሁሉ እንደ ምሳሌ ሆነባቸው፤ እኛንም የዘመናት መጨረሻ የደረሰብንን ሊገምጸን ተጻፈ። 12፤ ስለዚህ እንደ ቆመ የሚመስለው እንዳይወድቅ ይጠንቀቅ። 13፤ ለሰው ሁሉ ከሚሆነው በቀር ምንም ፈተና አልደረሰባችሁም፤ ነገር ግን ከሚቻላችሁ መጠን ይልቅ ትፈተኑ ዘንድ የማይፈቅድ እግዚአብሔር የታመነ ነው፤ ትታገሡም ዘንድ እንድትችሉ ከፈተናው ጋር መውጫውን ደግሞ ያደርግላችኋል። 14፤ ስለዚህ፡ ወዳጆቹ ሆይ፡ ጣዖትን ከማምለክ ሸሹ። 15፤ ልባሞች እንደ መሆናችሁ አላለሁ፤ በምለው ነገር እናንተ ፍረዱ። 16፤ የምንባርከው የበረከት ጽዋ ከክርስቶስ ደም ጋር ኅብረት ያለው አይደለምን? የምንቆርሰውስ እንጀራ ከክርስቶስ ሥጋ ጋር ኅብረት ያለው አይደለምን? 17፤ አንድ እንጀራ ስለ ሆነ፤ እኛ ብዙዎች ስንሆን አንድ ሥጋ ነን፤ ሁላችን ያን አንዱን እንጀራ እንካፈላለንና። 18፤ በሥጋ የሆነውን እስራኤል ተመልከቱ፤ መሥዋዕቱን የሚበሉ የመሠዊያው ማኅበረተኞች አይደሉምን? 19፤ እንግዲህ ምን አላለሁ? ለጣዖት የተሠዋ ምናምን ነው አላለሁ? ወይስ ጣዖት ምናምን እንዲሆን አላለሁ? 20፤ አይደለም፤ ነገር ግን አሕዛብ የሚሠወት ለአጋንንት እንዲሆን እንጂ ለእግዚአብሔር እንዳይሠወ አላለሁ፤ ከአጋንንትም ጋር ማኅበረተኞች እንድትሆኑ አልወድም። 21፤ የጌታን ጽዋና የአጋንንትን ጽዋ ልትጠጡ አትችሉም፤ ከጌታ ማዕድና ከአጋንንት ማዕድ ልትካፈሉ አትችሉም። 22፤ ወይስ ጌታን እናስቀናውን? እኛስ ከእርሱ ይልቅ እንበረታለን? 23፤ ሁሉ ተፈቅዶልኛል፤ ሁሉ ግን የሚጠቅም አይደለም፤ ሁሉ ተፈቅዶልኛል፤ ነገር ግን ሁሉ የሚያገጽ አይደለም። 24፤ እያንዳንዱ የባልገጀራውን ጥቅም እንጂ አንድ ሰንኳ የራሱን ጥቅም አይፈልግ። 25፤ በሥጋ ገበያ የሚሸጠውን ሁሉ ከሕሊና የተነሣ ሳትመራመሩ ብሉ፤ 26፤ ምድርና በእርስዋ የሞላባት ሁሉ የጌታ ነውና። 27፤ ከማያምኑ ሰዎች አንዱም ቢጠራችሁ ልትሄዱም ብትወዱ ከሕሊና የተነሣ ሳትመራመሩ የሚያቀርቡላችሁን ሁሉ ብሉ። 28፤ ማንም ግን፡ ይህ ለጣዖት የተሠዋ ነው ቢላችሁ ከዚያ ካስታወቃችሁና ከሕሊና የተነሣ አትብሉ፤ 29፤ ስለ ባልገጀራህ ሕሊና እንጂ ስለ ገዛ ሕሊናህ አልናገርም። አርነቱ በሌላ ሰው ሕሊና የሚፈርድ ለህረ ስለ ምንድር ነው? 30፤ እኔም በጸጋ ብባለ፤ በነገሩ ስለማመስግንበት ስለ ምን እስደባለሁ? 31፤ እንግዲህ የምትበሉ ወይም የምትጠጡ ብትሆኑ ወይም ማናቸውን ነገር ብታደርጉ ሁሉን ለእግዚአብሔር ክብር አድርጉት። 32-33፤ እኔ ደግሞ ብዙዎቹ ይድኑ ዘንድ

ለጥቅማቸው እንጂ የራሴን ጥቅም ሳልፈልግ በሁሉ ነገር ሰውን ሁሉ ደስ እንደማሰኝ፤ ለአይሁድም ለግሪክም ሰዎች ለእግዚአብሔር ቤተ ክርስቲያንም ማሰናከያ አትሁኑ።

## ምዕራፍ 11

1፤ እኔ ክርስቶስን እንደምመስል እኔን ምሰሉ። 2፤ ወንድሞች ሆይ፥ በሁሉ ስለምታስቡኝና አሳልፌ እንደ ሰጠኋችሁ ወግን ፈጽማችሁ ስለ ያዛችሁ አመሰግናችኋለሁ። 3፤ ነገር ግን የወንድ ሁሉ ራስ ክርስቶስ፤ የሴትም ራስ ወንድ፤ የክርስቶስም ራስ እግዚአብሔር እንደ ሆነ ልታውቁ እወዳለሁ። 4፤ ራሱን ተከናገሮ የሚጸልይ ወይም ትገቢት የሚናገር ወንድ ሁሉ ራሱን ያዋርዳል። 5፤ ራስዋን ሳትሸፍን ግን የምትጸልይ ወይም ትገቢት የምትናገር ሴት ሁሉ ራስዋን ታዋርዳለች፤ እንደ ተላጩት ያህል አንድ ነውና። 6፤ ሴትም ራስዋን ሳትሸፍን ጠጉርዋን ደግሞ ትቆረጥ፤ ለሴት ግን ጠጉርዋን መቆረጥ ወይም መላጨት የሚያሳፍር ከሆነ ራስዋን ትሸፍን። 7፤ ወንድ የእግዚአብሔር ምሳሌና ክብር ስለ ሆነ ራሱን መከናኘት አይገባውም፤ ሴት ግን የወንድ ክብር ናት። 8፤ ሴት ከወንድ ናት እንጂ ወንድ ከሴት አይደለምና። 9፤ ሴት ስለ ወንድ ተፈጠረች እንጂ ወንድ ስለ ሴት አልተፈጠረምና። 10፤ ስለዚህ ሴት ከመላእክት የተነሣ በራስዋ ሥልጣን ሊኖራት ይገባል። 11፤ ነገር ግን በጌታ ዘንድ ሴት ያለ ወንድ ወንድም ያለ ሴት አይሆንም። 12፤ ሴት ከወንድ እንደ ሆነች እንዲሁ ወንድ ደግሞ በሴት ነውና፤ ሁሉም ከእግዚአብሔር ነው። 13፤ በእናንተ በራሳችሁ መካከል ፍረዱ፤ ሴት ራስዋን ሳትሸፍን ወደ እግዚአብሔር ልትጸልይ ይገባታል? 14-15፤ ወንድ ጠጉሩን ቢያስረዝም ነውር እንዲሆንበት፤ ሴት ግን ጠጉርዋን ብታስረዝም ክብር እንዲሆንላት ተፈጥሮ እንኳ አያስተምራችሁም? ጠጉርዋ መጎናጸፊያ ሊሆን ተሰጥቶአታልና። 16፤ ዳሩ ግን ማንም ሊከራከር ቢፈቅድ፥ እኛ ወይም የእግዚአብሔር አብዮተ ክርስቲያናት እንዲህ ያለ ልማድ የለንም። 17፤ ነገር ግን በምትሰበሰቡበት ጊዜ ለሚከፋ እንጂ ለሚሻል ሰላልሆነ ይህን ትእዛዝ ስሰጥ የማመሰግናችሁ አይደለም። 18፤ በመጀመሪያ ወደ ማኅበር ስትሰበሰቡ በመካከላችሁ መለያየት እንዳለ እስማላሁና፤ በአንድ በኩልም አምናለሁ። 19፤ በእናንተ ዘንድ የተፈተኑት እንዲገለጡ በመካከላችሁ ወገኖች ደግሞ ሊሆኑ ግድ ነውና። 20፤ እንግዲህ አብራችሁ ስትሰበሰቡ የምትበሉት የጌታ እራት አይደለም፤ 21፤ በመብላት ጊዜ እያንዳንዱ የራሱን እራት ይበላልና፤ አንዱም ይራባል አንዱ ግን ይሰክራል። 22፤ የምትበሉባቸውና የምትጠጡባቸው ቤቶች የላችሁም? ወይስ የእግዚአብሔርን ማኅበር ትገታላችሁ? አንዳችም የሌላቸውን ታሳፍራላችሁ? ምን ልበላችሁ? በዚህ ነገር ላመሰግናችሁ? አላመሰግናችሁም። 23፤ ለእናንተ ደግሞ አሳልፌ የሰጠሁትን እኔ ከጌታ ተቀብያለሁና፤ 24፤ ጌታ ኢየሱስ አልፎ በተሰጠበት በዚያች ሌሊት እንጀራን አንሥቶ አመሰገነ፤ ቆርሶም። አንካችሁ ብሉ፤ ይህ ስለ እናንተ የሚሆን ሥጋዬ ነው፤ ይህን ለመታሰቢያዬ አድርጉት አለ። 25፤ እንደዚሁም ከእራት በኋላ ጽዋውን ደግሞ አንሥቶ። ይህ ጽዋ በደሜ የሚሆን አዲስ ኪዳን ነው፤ በጠጣችሁት ጊዜ ሁሉ ይህን ለመታሰቢያዬ አድርጉት አለ። 26፤ ይህን እንጀራ በበላችሁ ጊዜ ሁሉ፤ ይህንም ጽዋ በጠጣችሁ ጊዜ ሁሉ ጌታ እስኪመጣ ድረስ ሞቱን ትናገራላችሁና። 27፤ ስለዚህ ሳይገባው ይህን እንጀራ የበላ ወይም የጌታን ጽዋ የጠጣ ሁሉ የጌታ ሥጋና ደም ዕዳ አለበት። 28፤ ሰው ግን ራሱን ይፈትን፤ እንዲሁም ከእንጀራው ይብላ ከጽዋውም ይጠጣ፤ 29፤ ሳይገባው የሚበላና የሚጠጣ የጌታን ሥጋ ስለማይለይ ለራሱ ፍርድ ይበላልና፤ ይጠጣልምና። 30፤

ሰለዚህ በእናንተ ዘንድ የደከሙና የታመሙ ብዙዎች አሉ አያሌዎችም አንቀላፍተዋል። 31፤ ራሳችንን ብገመረምር ግን ባልተፈረደብንም ነበር፤ 32፤ ነገር ግን በተፈረደብን ጊዜ ከዓለም ጋር እንዳንኮነን በጌታ እንገሠጻለን። 33፤ ሰለዚህ፣ ወንድሞቼ ሆይ፣ ለመብላት በተሰበሰቡት ጊዜ እርስ በርሳችሁ ተጠባብቁ። 34፤ ማንም የራብው ቢኖር ለፍርድ እንዳትሰበሰቡ በቤቱ ይብላ። የቀረውንም ነገር በመጣሁ ጊዜ እደነግራለሁ።

## ምዕራፍ 12

1፤ ስለ መገፈሳዊ ነገርም፣ ወንድሞች ሆይ፣ ታውቁ ዘንድ እወዳለሁ። 2፤ አሕዛብ ሳላችሁ በማናቸውም ጊዜ እንደምትመሩ ድምፅ ወደሌላቸው ወደ ጣዖታት እንደ ተወሰዳችሁ ታውቃላችሁ። 3፤ ሰለዚህ ማንም በእግዚአብሔር መገፈስ ሲናገር። ኢየሱስ የተረገመ ነው የሚል እንደሌለ፣ በመገፈስ ቅዱስም ካልሆነ በቀር። ኢየሱስ ጌታ ነው ሊል አንድ እንኳ እንዳይችል አስታውቃችኋለሁ። 4፤ የጸጋም ስጦታ ልዩ ልዩ ነው መገፈስ ግን አንድ ነው፤ 5፤ አገልግሎትም ልዩ ልዩ ነው ጌታም አንድ ነው፤ 6፤ አሠራርም ልዩ ልዩ ነው፣ ሁሉን በሁሉ የሚያደርግ እግዚአብሔር ግን አንድ ነው። 7፤ ነገር ግን መገፈስ ቅዱስን መግለጥ ለእያንዳንዱ ለጥቅም ይሰጠዋል። 8፤ ለአንዱ ጥበብን መናገር በመገፈስ ይሰጠዋል፣ ለአንዱም በዚያው መገፈስ እውቀትን መናገር ይሰጠዋል፣ 9፤ ለአንዱም በዚያው መገፈስ እምነት፣ ለአንዱም በአንዱ መገፈስ የመፈወስ ስጦታ፣ ለአንዱም ተአምራትን ማድረግ፣ 10፤ ለአንዱም ትንቢትን መናገር፣ ለአንዱም መናፍስትን መለየት፣ ለአንዱም በልዩ ዓይነት ልሳን መናገር፣ ለአንዱም በልሳኖች የተነገረውን መተርጎም ይሰጠዋል፤ 11፤ ይህን ሁሉ ግን ያ አንዱ መገፈስ እንደሚፈቅድ ለእያንዳንዱ ለብቻው እያካፈለ ያደርጋል። 12፤ አካልም አንድ እንደ ሆነ ብዙም ብልቶች እንዳሉበት ነገር ግን የአካል ብልቶች ሁሉ ብዙዎች ሳሉ አንድ አካል እንደ ሆኑ፣ ክርስቶስ ደግሞ እንዲሁ ነው፤ 13፤ አይሁድ ብንሆን የግሪክ ሰዎችም ብንሆን ባሪያዎችም ብንሆን ጨዋዎችም ብንሆን እኛ ሁላችን በአንድ መገፈስ አንድ አካል እንድንሆን ተጠምቀናል። ሁላችንም አንዱን መገፈስ ጠጥተናል። 14፤ አካል ብዙ ብልቶች እንጂ አንድ ብልቶ አይደለምና። 15፤ እግር። እኔ እጅ አይደለሁምና የአካል ክፍል አይደለሁም ብትል፣ ይህን በማለት የአካል ክፍል መሆን ይቀራል? 16፤ ጆርም። እኔ ዓይን አይደለሁምና የአካል ክፍል አይደለሁም ቢል፣ ይህን በማለት የአካል ክፍል መሆኑ ይቀራል? 17፤ አካል ሁሉ ዓይን ቢሆን መስማት ወደት በተገኘ? ሁሉም መስማት ቢሆን ማሸተት ወደት በተገኘ? 18፤ አሁን ግን እግዚአብሔር እንደ ወደደ ብልቶችን እያንዳንዳቸው በአካል አድርጎአል። 19፤ ሁሉም አንድ ብልቶ ቢሆንስ አካል ወደት በሆነ? 20፤ ዳሩ ግን አሁን ብልቶች ብዙዎች ናቸው አካል ግን አንድ ነው። 21፤ ዓይን እጅን። አታስፈልገኝም ልትለው አትችልም፣ ወይም ራስ ደግሞ እግርችን። አታስፈልገኝም ሊላቸው አይችልም። 22፤ ነገር ግን ደካሞች የሚመስሉ የአካል ብልቶች ይልቁን የሚያስፈልጉ ናቸው፤ 23፤ ከአካልም ብልቶች ያልከበሩ ሆነው የሚመስሉን በሚበዛ ክብር እናለብሳቸዋለን፣ በምናፍርባቸውም ብልቶቻችን ክብር ይጨመርላቸዋል፤ 24-25፤ ክብር ያላቸው ብልቶቻችን ግን ይህ አያስፈልጋቸውም። ነገር ግን ብልቶች እርስ በርሳቸው በትክክል ይተሳሰቡ ዘንድ እንጂ በአካል መለያየት እንዳይሆን፣ ለጎደለው ብልቶ የሚበልጥ ክብር እየሰጠ እግዚአብሔር አካልን አገጣጠመው። 26፤ አንድም ብልቶ ቢሣቀይ ብልቶች ሁሉ ከእርሱ ጋር ይሣቀያሉ፤

አንድ ብልትም ቢከበር ብልቶች ሁሉ ከእርሱ ጋር ደስ ይላቸዋል። 27፤ እናንተም የክርስቶስ አካል ናችሁ እያንዳንዳችሁም ብልቶች ናችሁ። 28፤ እግዚአብሔርም በቤተ ክርስቲያን አንዳንዶቹን አስቀድሞ ሐዋርያትን፣ ሁለተኛም ነቢያትን፣ ሦስተኛም አስተማሪዎችን፣ ቀጥሎም ተአምራት ማድረግን፣ ቀጥሎም የመፈወስን ስጦታ፣ እርዳታንም፣ አገዛዝንም፣ የልዩ ልዩ ዓይነት ልሳኖችንም አድርጎአል። 29፤ ሁሉ ሐዋርያት ናቸውን? ሁሉስ ነቢያት ናቸውን? ሁሉስ አስተማሪዎች ናቸውን? ሁሉስ ተአምራትን ይሠራሉን? 30፤ ሁሉስ የመፈወስ ስጦታ አላቸውን? ሁሉስ በልሳኖች ይናገራሉን? ሁሉስ ይተረጉማሉን? 31፤ ነገር ግን የሚበልጠውን የጸጋ ስጦታ በብርቱ ፈልጉ። ደግሞም ከሁሉ የሚበልጥ መንገድ አሳያችኋለሁ።

### ምዕራፍ 13

1፤ በሰዎችና በመላእክት ልሳን ብናገር ፍቅር ግን ከሌለኝ እንደሚጨክኝ ናስ ወይም እንደሚገሸገሽኝ ጸናጽል ሆኜአለሁ። 2፤ ትንቢትም ቢኖረኝ ምሥጢርንም ሁሉና እውቀትን ሁሉ ባውቅ፣ ተራሮችንም አስካፈልስ ድረስ እምነት ሁሉ ቢኖረኝ ፍቅር ግን ከሌለኝ ከንቱ ነኝ። 3፤ ድሆችንም ልመግብ ያለኝን ሁሉ ባካፍል፣ ሥጋዬንም ለእሳት መቃጠል አሳልፌ ብሰጥ ፍቅር ግን ከሌለኝ ምንም አይጠቅመኝም። 4፤ ፍቅር ይታገሣል፣ ቸርነትንም ያደርጋል፤ ፍቅር አይቀናም፤ ፍቅር አይመካም፣ አይታቦይም፤ 5፤ የማይገባውን አያደርግም፣ የራሱንም አይፈልግም፣ አይበሳጭም፣ በደልን አይቆጥርም፤ 6፤ ከእውነት ጋር ደስ ይለዋል እንጂ ስለ ዓመፍ ደስ አይለውም፤ 7፤ ሁሉን ይታገሣል፣ ሁሉን ያምናል፣ ሁሉን ተስፋ ያደርጋል፣ በሁሉ ይጸናል። 8፤ ፍቅር ለዘወትር አይወድቅም፤ ትንቢት ቢሆን ግን ይሻራል፤ ልሳኖች ቢሆኑ ይቀራሉ፤ እውቀትም ቢሆን ይሻራል። 9፤ ከእውቀት ከፍለን እናውቃለንና፣ ከትንቢትም ከፍለን እንናገራለንና፤ 10፤ ፍጹም የሆነ ሲመጣ ግን ተከፍሎ የነበረው ይሻራል። 11፤ ልጅ ሳለሁ እንደ ልጅ እናገር ነበር፣ እንደ ልጅም አስብ ነበር፣ እንደ ልጅም አቁጥር ነበር፤ ጎልማሳ ሆኜ ግን የልጅነትን ጠባይ ሸጫለሁ። 12፤ ዛሬስ በመስተዋት በድንግዝግዝ እንደምናይ ነን በዚያን ጊዜ ግን ፊት ለፊት እናያለን፤ ዛሬስ ከእውቀት ከፍቶ አውቃለሁ በዚያን ጊዜ ግን እኔ ደግሞ እንደ ታወቅሁ አውቃለሁ። 13፤ እንዲህም ከሆነ፣ እምነት ተስፋ ፍቅር እነዚህ ሦስቱ ጸንተው ይኖራሉ፤ ከእነዚህም የሚበልጠው ፍቅር ነው።

### ምዕራፍ 14

1፤ ፍቅርን ተከታተሉ፣ መንፈሳዊ ስጦታንም ይልቁንም ትንቢት መናገርን በብርቱ ፈልጉ። 2፤ በልሳን የሚናገርስ ለእግዚአብሔር እንጂ ለሰው አይናገርም፤ የሚያስተውለው የለምና፣ በመንፈስ ግን ምሥጢርን ይናገራል፤ 3፤ ትንቢትን የሚናገር ግን ለማነጻና ለመምከር ለማጽናናትም ለሰው ይናገራል። 4፤ በልሳን የሚናገር ራሱን ያንጻል፤ ትንቢትን የሚናገር ግን ማኅበሩን ያንጻል። 5፤ ሁላችሁ በልሳኖች ልትናገሩ እውድ ነበር፣ ትንቢትን ልትናገሩ ግን ከዚህ ይልቅ እውዳለሁ፤ ማኅበሩ ይታነጽ ዘንድ ገግግሩን ባይተረጎም በልሳኖች ከሚናገር ትንቢትን የሚናገር ይበልጣል። 6፤ አሁን ግን፣ ወንድሞች ሆይ፣ ወደ እናንተ መጥቼ በልሳኖች ብናገር፣ በመግለጥ ወይም በእውቀት ወይም በትንቢት ወይም በትምህርት ካልነገርኋችሁ ምን እጠቅማችኋለሁ? 7፤ ነፍስ የሌለበት ነገር እንኳ

ዋሽንትም ክራርም ቢሆን ድምፅ ሲሰጥ የድምፁን ልዩነት ባይገልጥ በዋሽንት የሚነፋው ወይስ በክራር የሚመታው መዘመር እንዴት ይታወቃል? 8፤ ደግሞም መለከት የማይገለጥን ድምፅ ቢሰጥ ለጦርነት ማን ይዘጋጃል? 9፤ እንዲሁ እናንተ ደግሞ የተገለጠውን ቃል በአንደበት ባትናገሩ ሰዎች የምትናገሩትን እንዴት አድርገው ያስተውሉታል? ለነፋስ የምትናገሩ ትሆናላችሁና። 10፤ በዓለም ምናልባት ቁጥር የሌለው የቋንቋ ዓይነት ይኖራል ቋንቋም የሌለው ሕዝብ የለም፤ 11፤ እንግዲህ የቋንቋውን ፍች ባላውቅ ለሚናገረው እንግዳ እሆናለሁ፤ የሚናገረውም ለእኔ እንግዳ ይሆናል። 12፤ እንዲሁ ደግሞ እናንተ መንፈሳዊ ሰጦታን በብርቱ የምትፈልጉ ከሆናችሁ ቤተ ክርስቲያንን ለማነጻ እንዲበዛላችሁ ፈልጉ። 13፤ ስለዚህ በልሳን የሚናገር እንዲተረጉም ይጸልይ። 14፤ በልሳን ብጸልይ መንፈሴ ይጸልያል አእምሮዬ ግን ያለ ፍሬ ነው። 15፤ እንግዲህ ምንድር ነው? በመንፈስ እጸልያለሁ በአእምሮም ደግሞ እጸልያለሁ፤ በመንፈስ እዘምራለሁ በአእምሮም ደግሞ እዘምራለሁ። 16፤ እንዲያማ ካልሆነ፤ አንተ በመንፈስ ብትባርክ ባልተማሩት ሰፍራ የተቀመጠው የምትለውን ካላወቀ እንዴት አድርጎ ለምስጋና አጫግ ይላል? 17፤ አንተማ መልካም ታመሰግናለህ፤ ሌላው ግን አይታነጽበትም። 18፤ ከሁላችሁ ይልቅ በልሳኖች እናገራለሁና እግዚአብሔርን አመሰግናለሁ፤ 19፤ ነገር ግን ሌሎችን ደግሞ አስተምር ዘንድ በማኅበር እልፍ ቃላት በልሳን ከመናገር ይልቅ አምስት ቃላት በአእምሮዬ ልናገር እወዳለሁ። 20፤ ወንድሞች ሆይ፤ በአእምሮ ሕፃናት አትሁኑ፤ ለክፋት ነገር ሕፃናት ሁኑ እንጂ በአእምሮ የበሰሉ ሁኑ። 21፤ ሌሎችን ልሳኖች በሚናገሩ ሰዎችና በሌላ አንደበት ለዚህ ሕዝብ እነግራችኋለሁ፤ እንዲህም ቢሆን አይሰሙኝም ይላል ጌታ ተብሎ በሕግ ተጽፎአል። 22፤ እንግዲያስ በልሳኖች መናገር ለማያምኑ ምልክት ነው እንጂ ለሚያምኑ አይደለም፤ ትገቢት ግን ለሚያምኑ እንጂ ለማያምኑ አይደለም። 23፤ እንግዲህ ማኅበር ሁሉ አብረው ቢሰበሰቡ ሁሉም በልሳኖች ቢናገሩና ያልተማሩ ወይም የማያምኑ ሰዎች ቢገቡ። አብደዋል አይሉምን? 24፤ ሁሉ ትገቢት ቢናገሩ ግን የማያምን ወይም ያልተማረ ሰው ቢገባ በሁሉ ይወቀሳል፤ በሁሉም ይመረመራል፤ 25፤ በልቡም የተሰወረ ይገለጣል እንዲሁም። እግዚአብሔር በእውነት በመካከላቸው ነው ብሎ እየተናገረ በፊቱ ወድቆ ለእግዚአብሔር ይሰግዳል። 26፤ እንግዲህ፤ ወንድሞች ሆይ፤ ምንድር ነው? በምትሰበሰቡበት ጊዜ ለእያንዳንዱ መዘመር አለው፤ ትምህርት አለው፤ መግለጥ አለው፤ በልሳን መናገር አለው፤ መተርጉም አለው፤ ሁሉ ለማነጻ ይሁን። 27፤ በልሳን የሚናገር ቢኖር ሁለት ወይም ቢበዛ ሦስት ሆነው በተራቸው ይናገሩ አንዱም ይተርጉም፤ 28፤ የሚተረጉም ባይኖር ግን በማኅበር መካከል ዝም ይበልና ለራሱና ለእግዚአብሔር ይናገር። 29፤ ነቢያትም ሁለት ወይም ሦስት ሆነው ይናገሩ ሌሎችም ይለዩአቸው፤ 30፤ በዚያ ለሚቀመጥ ለሌላ ግን አንድ ነገር ቢገለጥለት ፊተኛው ዝም ይበል። 31፤ ሁሉም እንዲማሩ ሁሉም እንዲመከሩ ሁላችሁ በእያንዳንዳችሁ ትገቢት ልትናገሩ ትችላላችሁ። 32፤ የነቢያትም መናፍስት ለነቢያት ይገዛሉ፤ 33፤ እግዚአብሔርን የሰላም አምላክ ነው እንጂ የሁከት አምላክ አይደለምና፤ በቅዱሳንም አብያተ ክርስቲያናት ሁሉ እንዲህ ነው። 34፤ ሴቶች በማኅበር ዝም ይበሉ፤ ሕግ ደግሞ እንደሚል እንዲገዙ እንጂ እንዲናገሩ አልተፈቀደላቸውምና። 35፤ ለሴት በማኅበር መካከል መናገር ነውር ነውና፤ ምንም ሊማሩ ቢወዱ በቤታቸው ባሎቻቸውን ይጠይቁ። 36፤ ምን ነው? የእግዚአብሔር ቃል የወጣ ከእናንተ ነውን? ወይስ ወደ እናንተ ብቻ ደርሶአል? 37፤ ማንም ነቢይ ወይም መንፈሳዊ የሆነ ቢመስለው ይህች የጻፍሁላችሁ የጌታ ትእዛዝ እንደ ሆነች ይወቅ፤ 38፤ ማንም የማያውቅ ቢኖር ግን

አይወቅ። 39፤ ስለዚህ፤ ወንድሞች ሆይ፤ ትገቢት ለመናገር በብርቱ ፈልጉ፤ በልሳኖች ከመናገርም አትከልክሉ፤ 40፤ ነገር ግን ሁሉ በአገባብና በሥርዓት ይሁን።

## ምዕራፍ 15

1፤ ወንድሞች ሆይ፤ የሰበክሁላችሁን ደግሞም የተቀበላችሁትን በእርሱም ደግሞ የቆማችሁበትን በእርሱም ደግሞ የምትድኑበትን ወንጌል አሳስባችኋለሁ፤ 2፤ በከገቱ ካላመናችሁ በቀር፤ ብታስቡት፤ በምን ቃል እንደ ሰበክሁላችሁ አሳስባችኋለሁ። 3፤ እኔ ደግሞ የተቀበልሁትን ከሁሉ በፊት አሳልፌ ሰጠኋችሁ እንዲህ ብዬ። መጽሐፍ እንደሚል ክርስቶስ ስለ ኃጢአታችን ሞተ፤ ተቀበረም፤ 4፤ መጽሐፍም እንደሚል በሦስተኛው ቀን ተነሣ፤ 5፤ ለኬፋም ታየ በኋላም ለአሥራ ሁለቱ፤ 6፤ ከዚያም በኋላ ከአምስት መቶ ለሚበዙ ወንድሞች በአንድ ጊዜ ታየ፤ ከእነርሱም የሚበዙቱ እስከ አሁን አሉ አንዳንዶች ግን አንቀላፍተዋል፤ 7፤ ከዚያም በኋላ ለያዕቆብ ኋላም ለሐዋርያት ሁሉ ታየ፤ 8፤ ከሁሉም በኋላ እንደ ጭገጋፍ ለምሆን ለእኔ ደግሞ ታየኝ። 9፤ እኔ ከሐዋርያት ሁሉ የማንስ ነኝና፤ የእግዚአብሔርን ቤተ ክርስቲያን ስላሳደድሁ ሐዋርያ ተብዬ ልጠራ የማይገባኝ፤ 10፤ ነገር ግን በእግዚአብሔር ጸጋ የሆንሁ እኔ ነኝ፤ ለእኔም የተሰጠኝ ጸጋው ከገቱ አልነበረም ከሁላቸው ይልቅ ግን ደከምሁ፤ ዳሩ ግን ከእኔ ጋር ያለው የእግዚአብሔር ጸጋ ነው እንጂ እኔ አይደለሁም። 11፤ እንግዲህስ እኔ ብሆን እነርሱም ቢሆኑ እንዲሁ እንሰብካለን እንዲሁም አመናችሁ። 12፤ ክርስቶስ ከሙታን እንደ ተነሣ የሚሰበክ ከሆነ ግን ከእናንተ አንዳንዶቹ፤ ትንሣኤ ሙታን የለም እንዴት ይላሉ? 13፤ ትንሣኤ ሙታንስ ከሌለ ክርስቶስ አልተነሣም፤ 14፤ ክርስቶስም ካልተነሣ እንግዲያስ ስብከታችን ከገቱ ነው እምነታችሁም ደግሞ ከገቱ ናት፤ 15፤ ደግሞም። ክርስቶስን አስነሥቶታል ብለን በእግዚአብሔር ላይ ስለ መሰከርን ሐሰተኞች የእግዚአብሔር ምስክሮች ሆነን ተገኝተናል፤ ሙታን ግን የማይነሡ ከሆነ እርሱን አላስነሣውም። 16፤ ሙታን የማይነሡ ከሆነ ክርስቶስ አልተነሣም፤ 17፤ ክርስቶስም ካልተነሣ እምነታችሁ ከገቱ ናት፤ እስከ አሁን ድረስ በኃጢአታችሁ አላችሁ። 18፤ እንግዲያስ በክርስቶስ ያንቀላፉት ደግሞ ጠፍተዋል። 19፤ በዚች ሕይወት ብቻ ክርስቶስን ተስፋ ያደረግን ከሆነ፤ ከሰው ሁሉ ይልቅ ምስኪኖች ነን። 20፤ አሁን ግን ክርስቶስ ላንቀላፉት በኩራት ሆኖ ከሙታን ተነሥቶአል። 21፤ ሞት በሰው በኩል ስለ መጣ ትንሣኤ ሙታን በሰው በኩል ሆኖአልና። 22፤ ሁሉ በአዳም እንደሚሞቱ እንዲሁ ሁሉ በክርስቶስ ደግሞ ሕያዋን ይሆናሉና። 23፤ ነገር ግን እያንዳንዱ በራሱ ተራ ይሆናል፤ ክርስቶስ እንደ በኩራት ነው፤ በኋላም በመምጣቱ ለክርስቶስ የሆኑት ናቸው፤ 24፤ በኋላም፤ መንግሥቱን ለእግዚአብሔር ለአባቱ አሳልፎ በሰጠ ጊዜ አለቅነትንም ሁሉና ሥልጣንን ሁሉ ኃይልንም በሻረ ጊዜ፤ ፍጻሜ ይሆናል። 25፤ ጠላቶቹን ሁሉ ከእግሩ በታች እስኪያደርግ ድረስ ሊነግሥ ይገባዋልና። 26፤ የኋለኛው ጠላት የሚሻረው ሞት ነው፤ 27፤ ሁሉን ከእግሩ በታች አስገዝቶአልና። ነገር ግን። ሁሉ ተገዝቶአል ሲል፤ ሁሉን ካስገዛለት በቀር መሆኑ ግልጥ ነው። 28፤ ሁሉ ከተገዛለት በኋላ ግን እግዚአብሔር ሁሉ በሁሉ ይሆን ዘንድ በዚያን ጊዜ ልጁ ራሱ ደግሞ ሁሉን ላስገዛለት ይገዛል። 29፤ እንዲያጣ ካልሆነ፤ ስለ ሙታን የሚጠመቁ ምን ያደርጋሉ? ሙታንስ ከቶ የማይነሡ ከሆነ፤ ስለ እነርሱ የሚጠመቁ ስለ ምንድር ነው? 30፤ እኛስ ዘወትር በሚያስፈራ ኑሮ የምንኖር ስለ ምንድር ነው? 31፤ በኋላችን በክርስቶስ ኢየሱስ ባለኝ በእናንተ

ትምክህት እየማልሁ፤ ወንድሞች ሆይ፤ ዕለት ዕለት እሞታለሁ። 32፤ እንደ ሰው በኤፌሶን ከአውሬ ጋር ከታገልሁ፤ ሙታገስ የማይነሡ ከሆነ፤ ምን ይጠቅመኛል? ነገ እንሞታለንና እንብላና እንጠጣ። 33፤ አትሳቱ፤ ክፉ ባልገጅርነት መልካሙን አመል ያጠፋል። 34፤ በጽድቅ ገቁ ኃጢአትም አትሥሩ፤ እግዚአብሔርን የማያውቁ አሉና፤ አሳፍራችሁ ዘንድ ይህን እላለሁ። 35፤ ነገር ግን ሰው። ሙታን እንዴት ይነሳሉ? በምን ሳይነት አካል ይመጣሉ? የሚል ይኖር ይሆናል። 36፤ አገተ ሞኝ፤ አገተ የምትዘራው ካልሞተ ሕያው አይሆንም፤ 37፤ የምትዘራውም፤ ሰንደ ቢሆን ከሌላም ሳይነት የአንዱ ቢሆን፤ ቅገጣት ብቻ ነው እንጂ የምትዘራው የሚሆነውን አካል አይደለም፤ 38፤ እግዚአብሔር ግን እንደ ወደደ አካልን ይሰጠዋል ከዘሮችም ለእያንዳንዱ የገዛ አካሉን ይሰጠዋል። 39፤ ሥጋ ሁሉ አንድ አይደለም፤ የሰው ሥጋ ግን አንድ ነው፤ የእንስሳም ሥጋ ሌላ ነው፤ የወፎችም ሥጋ ሌላ ነው፤ የግሣም ሥጋ ሌላ ነው። 40፤ ደግሞ ሰማያዊ አካል አለ፤ ምድራዊም አካል አለ፤ ነገር ግን የሰማያዊ አካል ክብር ልዩ ነው፤ የምድራዊም አካል ክብር ልዩ ነው። 41፤ የፀሐይ ክብር አንድ ነው የጨረቃም ክብር ሌላ ነው የከዋክብትም ክብር ሌላ ነው፤ በክብር አንዱ ኮከብ ከሌላው ኮከብ ይለያልና። 42፤ የሙታን ትንሣኤ ደግሞ እንዲሁ ነው። በመበሰበስ ይዘራል፤ ባለመበሰበስ ይነሳል፤ 43፤ በውርደት ይዘራል፤ በክብር ይነሳል፤ በድካም ይዘራል፤ በኃይል ይነሳል፤ 44፤ ፍጥረታዊ አካል ይዘራል፤ መንፈሳዊ አካል ይነሳል። ፍጥረታዊ አካል ካለ መንፈሳዊ አካል ደግሞ አለ። 45፤ እንዲሁ ደግሞ። ፊተኛው ሰው አዳም ሕያው ነፍስ ሆነ ተብሎ ተጽፎአል፤ ኋለኛው አዳም ሕያውትን የሚሰጥ መንፈስ ሆነ። 46፤ ነገር ግን አስቀድሞ ፍጥረታዊው ቀጥሎም መንፈሳዊው ነው እንጂ መንፈሳዊው መጀመሪያ አይደለም። 47፤ የፊተኛው ሰው ከመሬት መሬታዊ ነው፤ ሁለተኛው ሰው ከሰማይ ነው። 48፤ መሬታዊው እንደ ሆነ መሬታውያን የሆኑት ደግሞ እንዲሁ ናቸው፤ ሰማያዊው እንደ ሆነ ሰማያውያን የሆኑት ደግሞ እንዲሁ ናቸው። 49፤ የዚያንም የመሬታዊውን መልክ እንደ ለበሰን የሰማያዊውን መልክ ደግሞ እንለብሳለን። 50፤ ነገር ግን፤ ወንድሞች ሆይ፤ ይህን እላለሁ። ሥጋና ደም የእግዚአብሔርን መንግሥት ሊወርሱ አይችሉም፤ የሚበሰብሰውም የማይበሰብሰውን አይወርስም። 51-52፤ እነሆ፤ አንድ ምሥጢር እነግራችኋለሁ፤ ሁላችንን አናንቀላፋም ነገር ግን የኋለኛው መለከት ሲነፋ ሁላችን በድንገት በቅጽበት ሳይን እንለወጣለን፤ መለከት ይነፋልና ሙታንም የማይበሰብሱ ሆነው ይነሳሉ እኛም እንለወጣለን። 53፤ ይህ የሚበሰብሰው የማይበሰብሰውን ሊለብስ ይህም የሚሞተው የማይሞተውን ሊለብስ ይገባዋልና። 54፤ ዳሩ ግን ይህ የሚበሰብሰው የማይበሰብሰውን ሊለብስ ይህም የሚሞተው የማይሞተውን ሊለብስ፤ በዚያን ጊዜ። ሞት ድል በመነሣት ተዋጦ ተብሎ የተጻፈው ቃል ይፈጸማል። 55፤ ሞት ሆይ፤ መውጊያህ የት አለ? ሲኦል ሆይ፤ ድል መንሣትህ የት አለ? 56፤ የሞት መውጊያ ኃጢአት ነው የኃጢአትም ኃይል ሕግ ነው፤ 57፤ ነገር ግን በጌታችን በአዮሱስ ክርስቶስ በኩል ድል መንሣትን ለሚሰጠን ለእግዚአብሔር ምስጋና ይሁን። 58፤ ስለዚህ፤ የተወደዳችሁ ወንድሞቼ ሆይ፤ ድካማችሁ በጌታ ከገቱ እንዳይሆን አውቃችኋልና የምትደላደሉ፤ የማትነቃነቁም፤ የጌታም ሥራ ሁልጊዜ የሚበዛላችሁ ሁኑ።

## ምዕራፍ 16

1፤ ለቅዱሳንም ገንዘብን ስለ ማዋጣት፤ ለገላትያ አብያተ ክርስቲያናት እንደ ደነገግሁት እናንተ ደግሞ እንዲሁ አድርጉ። 2፤ እኔ ስመጣ ይህ የገንዘብ ማዋጣት ያን ጊዜ እንዲያሆን፤ ከእናንተ እያንዳንዱ በየሳምንቱ በፊተኛው ቀን እንደ ቀናው መጠን እያስቀረ በቤቱ ያስቀምጥ። 3፤ ስመጣም ማናቸውም ቢሆኑ የታመኑ የሚመስሉአችሁ ሰዎች ቸርነታችሁን ወደ ኢየሩሳሌም ያደርሱ ዘንድ ደብዳቤ ሰጥቼ እልካቸዋለሁ፤ 4፤ እኔ ደግሞ ልሄድ የሚገባኝ ብሆን ከእኔ ጋር አብረው ይሄዳሉ። 5፤ በመቄዶንያም ሳልፍ ወደ እናንተ እመጣለሁ፤ በመቄዶንያ አድርጌ አልፋለሁና፤ 6፤ እናንተም ወደምሄድበት ወደ ማናቸውም ስፍራ በጉዞዬ እንድትረዱኝ ምናልባት በእናንተ ዘንድ እቆይ ወይም እከርም ይሆናል። 7፤ አሁን እግረ መንገዴን ሳልፍ ልጎበኛችሁ አልወድምና፤ ጌታ ቢፈቅደው የሆነውን ዘመን በእናንተ ዘንድ ልሰነብት ተስፋ አደርጋለሁና። 8፤ በኤፌሶን ግን እስከ በዓለ ጎምሳ ድረስ እሰነብታለሁ። 9፤ ሥራ የሞላበት ትልቅ በር ተከፍቶልኛልና ተቃዋሚዎችም ብዙ ናቸው። 10፤ ጢሞቴዎስም የመጣ እንደ ሆነ በእናንተ ዘንድ ያለ ፍርሃት እንዲኖር ተጠንቀቁ፤ እንደ እኔ ደግሞ የጌታን ሥራ ይሠራልና፤ እንግዲህ ማንም አይናቀው። 11፤ ነገር ግን ከወንድሞቹ ጋር እጠብቀዋለሁና ወደ እኔ ይመጣ ዘንድ በሰላም በጉዞው እርዱት። 12፤ ስለ ወንድማችን ስለ አጽሎስ ግን ከወንድሞቹ ጋር ወደ እናንተ ሊሄድ እጅግ አድርጌ ለምኔው ነበር፤ ዛሬም ለመምጣት ከቶ ፈቃድ አልነበረውም፤ ሲመቸው ግን ይመጣል። 13፤ ገቁ፣ በሃይማኖት ቁመ፣ ጎልምሱ ጠንክሩ። 14፤ በእናንተ ዘንድ ሁሉ በፍቅር ይሁን። 15፤ ወንድሞች ሆይ፣ የእስጢፋኖስ ቤተ ሰዎች የአካይያ በኩራት እንደ ሆኑ ቅዱሳንንም ለማገልገል ራሳቸውን እንደ ሰጡ ታውቃላችሁ፤ 16፤ እንደ እነርሱ ላሉትና አብር ለሚሠራ ለሚደክምም ሁሉ እናንተም እንድትገዙ እለምናችኋለሁ። 17፤ በእስጢፋኖስና በፈርዶናጥስ በአካይቆስም መምጣት ደስ ይለኛል፤ እናንተ ስለሌላችሁ የጎደለኝን ፈጽመዋልና፤ መገፈሴንና መገፈሳችሁን አሳርፈዋልና። 18፤ እንግዲህ እንደነዚህ ያሉትን እወቁአቸው። 19፤ የእስያ አብያተ ክርስቲያናት ሰላምታ ያቀርቡላችኋል። አቂላና ጵርስቅላ በቤታቸው ካለች ቤተ ክርስቲያን ጋር በጌታ እጅግ ሰላምታ ያቀርቡላችኋል። 20፤ ወንድሞች ሁሉ ሰላምታ ያቀርቡላችኋል። በተቀደሰ አሳሳም እርስ በርሳችሁ ሰላምታ ተሰጣጡ። 21፤ እኔ ጳውሎስ ይህን ሰላምታ በገዛ እጄ ጸፌአለሁ። 22፤ ጌታን ኢየሱስ ክርስቶስን የማይወድ ቢኖር የተረገመ ይሁን። ጌታችን ሆይ፣ ና። 23፤ የጌታ የኢየሱስ ክርስቶስ ጸጋ ከእናንተ ጋር ይሁን። 24፤ ፍቅሬ በክርስቶስ ኢየሱስ ከሁላችሁ ጋር ነው። አሜን።